



న్యూస్.. దారిచూపే దీప శిఖ

మంగళవారం | 17.03.2026 సంపుటి: 01 | సంచిక: 219 | వెల: రూ. 4/- TGTEL/25/A 1800



మీ ప్రాంతంలోని సమస్యలు పరిష్కారానికి నోచుకోవడం లేదా? అధికారుల చుట్టూ ఎన్ని సార్లు తిరిగినా ప్రయోజనం కనిపించడం లేదా? ప్రజలు తీవ్ర ఇబ్బందులకు గురవుతున్నారా?.. ఇలాంటి సమస్యలు ఏవైనా సరే.. 'కందిలి' దృష్టికి తీసుకురండి.

70365 45130

నంబరుకు వాట్సాప్ చేసి వివరాలు అందించండి. అధికారుల దృష్టికి తీసుకెళ్లేలా కథనాలు అందించి, సమస్యల పరిష్కారానికి మా బాధ్యతగా కృషి చేస్తాం.

ఇట్లు.. టీం కందిలి



సీఎం పర్యటనను..

విజయవంతం చేద్దాం!

3 లో

- ఈనెల 22న ఆయిల్ పామ్ పరిశ్రమను ప్రారంభోత్సవం
- మార్చి 20 నుంచి మూడు రోజుల పాటు రైతు మహోత్సవం
- బహిరంగసభకు 30వేల మంది వరకు హాజరయ్యే అవకాశం
- ఏర్పాట్లలో ఎక్కడా లోపాలు తలెత్తకుండా పక్కాగా చర్యలుండాలి
- వివిధ విభాగాల అధికారులతో సమీక్షించిన సిద్ధిపేట జిల్లా కలెక్టర్ కె.హైమావతి



ఇఫ్టార్ విందుల్లో పాల్గొన్న టీజీఐఐసీ ఛైర్ పర్సన్ నిర్మలా జగ్గారెడ్డి

4 లో

సంగారెడ్డి నియోజకవర్గంలో జరిగిన పలు ఇఫ్టార్ విందుల్లో టీజీఐఐసీ ఛైర్ పర్సన్ నిర్మలా జగ్గారెడ్డి పాల్గొన్నారు. కొండాపూర్ మండలం మల్కాపూర్ లో జరిగిన ప్రభుత్వ ఇఫ్టార్ విందులో నిర్మలా జగ్గారెడ్డి ముఖ్య అతిథిగా పాల్గొన్నారు. మల్కా పూర్ సర్పంచ్ అనిల్, ఉప సర్పంచ్ ప్రవీణ్ లతో పాటు సంగారెడ్డి మార్కెట్ కమిటీ ఛైర్మన్ నర్సంహారెడ్డి, ఆత్మ కమిటీ ఛైర్మన్ ప్రభు, నాయకులు శ్రీకాంత్ రెడ్డి తదితరులు పాల్గొన్నారు.



నందిని సిధారెడ్డికి... హారీశ్ రావు శుభాకాంక్షలు!

కేంద్ర సాహిత్య అకాడమీ అవార్డు వచ్చిన సందర్భంగా నందిని సిధారెడ్డిని డిప్యూటీ ఛైర్ లీడర్, మాజీ మంత్రి హారీశ్ రావు అభినందించారు. ఫేస్ బుక్ లో ఈ మేరకు పోస్ట్ చేశారు. “నాగేటి సొల్ల నా తెలంగాణ...” అంటూ తెలంగాణ ఆత్మను పలికించిన అక్షర యోధుడు, మన నందిని సిధారెడ్డిని కేంద్ర సాహిత్య అకాడమీ అవార్డు వరించడం గర్వకారణం. తెలంగాణ అస్తిత్వాన్ని అక్షరబద్ధం చేసిన ఆయన కృషి వెలకట్టలేనిది. ఈ పురస్కారం ఆయన సాహితీ ప్రస్థానానికి దక్కిన అసలైన గుర్తింపు. నా హృదయపూర్వక శుభాకాంక్షలు సర్” అంటూ పోస్ట్ చేశారు. ఆయనను గౌరవించుకుంటున్న పాత ఫోటోను ఇందుకు జతచేశారు.

కందిలి, సిద్దిపేట



వైద్యరంగంలో ఆయన చేసిన సేవలు..చిరస్మరణీయం!

ప్రముఖ వైద్యులు డాక్టర్ అజయ్ కుమార్ గౌడ్ దశదిన కర్మ కార్యక్రమానికి ఎమ్మెల్యే చిన్నమైల్ అంజిరెడ్డి హాజరయ్యారు. ఆయన చిత్రపటానికి పుష్పాంజలి ఘటించి, నివాళులు అర్పించారు. డాక్టర్ అజయ్ కుమార్ గౌడ్ ఆకస్మిక మరణం అత్యంత విషాదకరమని తీవ్ర విచారం వ్యక్తం చేశారు. వైద్య రంగంలో ఆయన చేసిన సేవలు ఎల్లప్పుడూ స్మరణీయంగా నిలిచిపోతాయని వివరించారు.


కందిలి, రామచంద్రాపురం



చుక్క నర్సయ్య మెమోరియల్... స్కాలర్షిప్స్ అందజేత

చుక్క నర్సయ్య వర్తంతి సందర్భంగా ప్రతి సంవత్సరం ఆయన పేరు మీద స్కాలర్షిప్స్ అందజేస్తున్నారు. ఈ సంవత్సరం మెమోరియల్ స్కాలర్షిప్స్ ను తేజస్విని, సులోచన అనే ఇద్దరు విద్యార్థినిలకు సీపీఎం రాష్ట్ర కార్యదర్శివర్గ సభ్యుడు చుక్క రాములు తన చేతులు మీదుగా అందించారు. బాగా చదువుకొని రాణించాలని వారికి సూచించారు.

కందిలి, సంగారెడ్డి



వేం నరేందర్ రెడ్డికి... నీలం మధు శుభాకాంక్షలు!

తెలంగాణ నుంచి రాజ్యసభ సభ్యుడిగా ఏకగ్రీవంగా ఎన్నికైన ముఖ్యమంత్రి రాజకీయ సలహాదారు, సీనియర్ కాంగ్రెస్ నాయకులు వేం నరేందర్ రెడ్డిని మెడక్ పార్లమెంట్ కాంగ్రెస్ పార్టీ ఇన్చార్జ్ నీలం మధు ముదిరాజ్ సోమవారం హైదరాబాద్ లోని ఆయన నివాసంలో మర్యాదపూర్వకంగా కలిశారు. ఈ సందర్భంగా ఆయనకు పుష్ప గుచ్ఛం ఇచ్చి శాలువతో ఘనంగా సత్కరించారు. హృదయపూర్వక శుభాకాంక్షలు తెలియజేశారు. ఈ సందర్భంగా ఆయన మాట్లాడుతూ వేం నరేందర్ రెడ్డికి రాజ్యసభ సీటు దక్కడం నమ్మకానికి దక్కిన గౌరవం అని కొనియాడారు. నమ్మిన సిద్ధాంతం కోసం కష్టపడి పనిచేసే ప్రతి ఒక్కరికి కాంగ్రెస్ పార్టీలో గుర్తింపు ఉంటుందని మరోసారి నిరూపితమైందని సంతోషం వ్యక్తం చేశారు. ఈ కార్యక్రమంలో బొల్లారం మాజీ కౌన్సిలర్ గుండ్ల మహేందర్ రెడ్డి, ఇస్కాపూర్ కౌన్సిలర్ సంగనగారి గోపాల్ తదితరులు పాల్గొన్నారు.

కందిలి, పటాన్ చెరు



మల్లన్న స్వామి ఆశీస్సులతో...

ప్రజలందరూ చల్లగా ఉండాలి

మల్లన్న స్వామి ఆశీస్సులతో నియోజకవర్గ ప్రజలందరూ సుఖసంతోషాలతో ఉండాలని కోరుకున్నట్లు పటాన్ చెరు ఎమ్మెల్యే గూడెం మహిపాల్ రెడ్డి తెలిపారు. అమీన్పూర్ డివిజన్ పరిధిలోని జానకంపేట గ్రామంలో సోమవారం నిర్వహించిన శ్రీ శ్రీ శ్రీ భ్రమరాంబ మల్లికార్జున స్వామి కళ్యాణ మహోత్సవం, జాతర కార్యక్రమానికి ఆయన ముఖ్య అతిథిగా హాజరయ్యారు. ఆలయంలో ప్రత్యేక పూజలు నిర్వహించారు. అనంతరం ఆలయ నిర్వాహకులు ఎమ్మెల్యే జీఎంఆర్ ను ఘనంగా సన్మానించారు. ఈ కార్యక్రమంలో అమీన్పూర్ మాజీ జడ్పీటీసీ సుధాకర్ రెడ్డి, అమీన్పూర్ మున్సిపల్ మాజీ చైర్మన్ తుమ్మల పాండు రంగారెడ్డి, మాజీ సర్పంచ్ పాండు, స్థానిక నాయకులు, ఆలయ కమిటీ సభ్యులు, గ్రామస్థులు పాల్గొన్నారు.

కందిలి, పటాన్ చెరు



సీఎం పర్వటనను.. విజయవంతం చేద్దాం!

- ఈనెల 22న ఆయిల్ పామ్ పరిశ్రమను ప్రారంభోత్సవం
- మార్చి 20 నుంచి మూడు రోజుల పాటు రైతు మహోత్సవం
- బహిరంగసభకు 30వేల మంది వరకు హాజరయ్యే అవకాశం
- ఏర్పాట్లలో ఎక్కడా లోపాలు తలెత్తకుండా పక్కాగా చర్యలుండాలి
- వివిధ విభాగాల అధికారులతో సమీక్షించిన సిద్దిపేట జిల్లా కలెక్టర్ కె.హైమావతి

కందిలి, సిద్దిపేట

సిద్దిపేట జిల్లా నంగునూరు మండలం నర్సేట గ్రామంలో ఏర్పాటు చేసిన ఆయిల్ పామ్ పరిశ్రమను రాష్ట్ర ముఖ్యమంత్రి ఎనుముల రేవంత్ రెడ్డి మార్చి 22న ప్రారంభించనున్నారు. ఈ నేపథ్యంలో సిద్దిపేట జిల్లా కలెక్టర్ కె. హైమావతి, పోలీసు కమిషనర్ సాధన రమ్మి పెరుమాళ్ సంబంధిత శాఖల అధికారులతో సమీక్ష సమావేశం నిర్వహించారు. పర్వటన ఏర్పాట్లపై దిశానిర్దేశం చేశారు.

రెండు ప్రారంభోత్సవాలు!

ఈ సందర్భంగా కలెక్టర్ కె.హైమావతి మాట్లాడుతూ.. ముఖ్యమంత్రి రేవంత్ రెడ్డి హెలికాప్టర్ (చాపర్)లో పరిశ్రమ వద్దకు చేరుకుంటారన్నారు. అదే రోజు జిల్లా జైలు భవనాన్ని కూడా ప్రారంభించనున్నారని వెల్లడించారు. వ్యవసాయ, ఉద్యాన, పశుసంపదక తదితర శాఖలచే 120 స్టాళ్లను ఏర్పాటు చేయనున్నామన్నారు. మార్చి 20, 21, 22 తేదీలలో ఫ్యాక్టరీ ఆవరణలో రైతు మహోత్సవం నిర్వహించనున్న నేపథ్యంలో వ్యవసాయ శాఖతో పాటు సంబంధిత శాఖల అధికారులు తగిన ఏర్పాట్లు చేసుకోవాలని సూచించారు.

రైతు మేళాకు రోజూ..

5వేల మంది వచ్చే అవకాశం!

రైతు మేళాకు ప్రతి రోజూ 3 వేల నుంచి 5 వేల మంది రైతులు హాజరయ్యే అవకాశం ఉందని అధికారులు అంచనా వేస్తున్నారు. వారికి తాగునీరు, భోజన సదుపాయాలు కల్పించేలా ఏర్పాట్లు చేస్తున్నారు. శానిటేషన్ సిబ్బందిని ఏర్పాటు చేసి ప్రాంగణాన్ని ఎప్పటికప్పుడు శుభ్రంగా ఉంచాలని ఈ సందర్భంగా కలెక్టరు డి.పీ.ఓ.కు సూచించారు. వైద్య శాఖ ద్వారా మెడికల్ క్యాంపు ఏర్పాటు చేయడంతో పాటు తాత్కాలిక టాయిలెట్లు ఏర్పాటు చేయాలని తెలిపారు. హెలికాప్టర్ ఏర్పాటు ఇంజనీరింగ్ అధికారుల పర్యవేక్షణలో నిబంధనలకు అనుగుణంగా చేయాలని సూచించారు.

బహిరంగ సభకు...

30వేల మంది వస్తారని అంచనా!

ఆయిల్ పామ్ ఫ్యాక్టరీ ప్రారంభం సందర్భంగా భారీ బహిరంగ సభ నిర్వహించనున్నారు. సుమారు 30 వేల మంది కార్యక్రమానికి హాజరయ్యే అవకాశం ఉంటుందనేది అధికారుల అంచనా. ఇందుకోసం రవాణా ఏర్పాట్లు చేస్తున్నారు. తాగునీరు సరఫరా చేయడంతో పాటు, తాత్కాలిక మరుగుదొడ్లు, పార్కింగ్ సమస్యలు తలెత్తకుండా ముందస్తు చర్యలు చేపట్టాలని కలెక్టర్

హైమావతి అధికారులను ఆదేశించారు. ఎక్కడా ఎటువంటి సమస్యలు తలెత్తకుండా ముందుగానే సమగ్రంగా ఏర్పాట్లు పూర్తి చేయాలని ఆమె స్పష్టం చేశారు.

సజావుగా సాగేలా చూద్దాం!

ఈ సందర్భంగా సిద్దిపేట పోలీసు కమిషనర్ సాధన రమ్మి పెరుమాళ్ మాట్లాడుతూ, కార్యక్రమానికి హాజరయ్యే వారందరికీ ముందుగానే తాగునీరు అందేలా చర్యలు తీసుకోవాలని తెలిపారు. కార్యక్రమంలో కళాజాత ప్రదర్శనలు ఏర్పాటు చేయాలని సూచించారు. భద్రతకు అధిక ప్రాధాన్యమిచ్చి, సీసీ కెమెరాలు ఏర్పాటు చేసి నిరంతర పర్యవేక్షణ చేపట్టాలన్నారు. కార్యక్రమంలో విధులు నిర్వహించే సిబ్బంది అందరూ పోలీస్ శాఖ ద్వారా జారీ చేసే ఐడీ కార్డులు తప్పనిసరిగా ధరించాలన్నారు. మీడియా ప్రతినిధుల కోసం కూడా ఏర్పాట్లు చేయనున్నట్లు తెలిపారు. అత్యవసర పరిస్థితులను దృష్టిలో ఉంచుకొని లైవ్ సపోర్ట్తో పాటు అంబులెన్సులు సిద్ధంగా ఉంచాలన్నారు. అగ్ని ప్రమాదాలు తలెత్తకుండా ముందస్తు భద్రతా చర్యలు చేపట్టాలని అధికారులను ఆదేశించారు.





ఇఫ్తార్ విందుల్లో పాల్గొన్న టీజీఐఐసీ చైర్ పర్సన్ నిర్మలా జగ్గారెడ్డి

కంబలి, సంగారెడ్డి

సంగారెడ్డి నియోజకవర్గంలో జరిగిన పలు ఇఫ్తార్ విందుల్లో టీజీఐఐసీ చైర్ పర్సన్ నిర్మలా జగ్గారెడ్డి పాల్గొన్నారు. కొండాపూర్ మండలం మల్కాపూర్ లో జరిగిన ప్రభుత్వ ఇఫ్తార్ విందులో నిర్మలా జగ్గారెడ్డి ముఖ్య అతిథిగా పాల్గొన్నారు. మల్కాపూర్ సర్పంచ్ అనిల్, ఉప సర్పంచ్ ప్రవీణ్ లతో పాటు సంగారెడ్డి మార్కెట్ కమిటీ చైర్మన్ నర్సింహ రెడ్డి, ఆత్మ కమిటీ చైర్మన్ ప్రభు, నాయకులు శ్రీకాంత్ రెడ్డి

తదితరులు పాల్గొన్నారు. సంగారెడ్డి పట్టణంలోని 11వ వార్డు మసీదు వద్ద మాజీ వార్డు కౌన్సిలర్ గడ్డం సరిత-తులసి రామ్ ఆధ్వర్యంలో దావత్-ఇ-ఇఫ్తార్ కార్యక్రమం ఘనంగా నిర్వహించారు. పవిత్ర రంజాన్ మాసాన్ని పురస్కరించుకుని ఏర్పాటు చేసిన ఈ ఇఫ్తార్ కార్యక్రమానికి స్థానిక ముస్లిం సోదరులు, ప్రజాప్రతినిధులు, వార్డు ప్రజలు పెద్ద సంఖ్యలో హాజరై ఉపవాస విరమణ చేశారు. ఈ కార్యక్రమానికి ముఖ్య అతిథిగా హాజరైన టీజీఐఐసీ చైర్ పర్సన్

నిర్మలా జగ్గారెడ్డి మాట్లాడుతూ రంజాన్ మాసం సోదరభావం, సహనం, పరస్పర గౌరవం, సేవా భావాన్ని పెంపొందించే పవిత్ర కాలమని అన్నారు. సమాజంలో అన్ని వర్గాల ప్రజలు ఐక్యంగా, సఖ్యతతో జీవించాలనే సందేశాన్ని రంజాన్ పండుగ ఇస్తుందని వివరించారు. ఈ కార్యక్రమంలో మున్సిపల్ వైస్ చైర్మన్ షేక్ షఫీ, జైపాల్ రెడ్డి, స్థానిక నాయకులు, ముస్లిం మత పెద్దలు, యువకులు, వార్డు ప్రజలు పాల్గొన్నారు.

